
ALAYE LORI AAYAH (23) NINU SUURATU 
FURKOONI 


Olohun- ti ola Re ga- so wipe: (Dajudaju A o siju wo ohun ti 
won se ni ise, A o wa so o di eruku ti a ku danu) ISuuratu 


Furkoon:: 231. 
Alaye Lori Aayah Yi: 


Olohun- Oba mimo Oba ti o ga- nso ninu aayah yi nipa awon 
osebo, awon ti won n da nkan miran po mo (Olohun nibi ijosin 
wipe Oun (Olohun yoo mu ise awon osebo naa, awon ise ti won 
nlero wipe ise daradara ni won, ti won si se Wahala lori won, 
Olohun yoo so ise naa di ohun ti yoo ku danu bii eruku, awon 
osebo yi yoo wa di eniti won pofo ti won ko si ni esan kankan 


lori ohun ti won gbe aile aye se. 


Ohun ti yoo se okunfa ki Olohun se ise won bayi ni wipe won 
ko ni igbagbo si Olohun, won si je eniti won maa npe Olohun 
ati awon ojise Re ni opuro. Ise ti (Olohun yoo maa gba ni odo 
erusin Re naa ni eyi ti o ba je wipe onigbagbo ododo ni o se e, 
eniti o gba Olohun ati awon ojise Re ni ododo, ti o ntele won, ti 


o si nse afomo aise naa fun Olohun Allah nikan. 


Ohun ti Olohun so ninu aayah yi yoo sele ni ojo ajinde nigbati 
Olohun ba nse isiro ise awon eda Re ti won se ni ile aye, eyi ti o 
dara ninu awon ise naa ati eyi ti o Je aburu. Olohun nso fun awa 


eru Re ninu aayah yi wipe awon ise ti awon osebo lero wipe 


: 


awon se ni ile aye ti won si ni agbiyele wipe won yoo gba esan 
lori won, ti yoo si Je ohun ti yoo se okunfa hla kuro ninu iya 
Olohun fun won, won ko ni ri nkan kan ninu ohun ti won ni 
agbiyele re, ohun ti o si se okunfa eleyi ni wipe ise won naa ti 
padanu awon majemu ti o ye ki o wa nibi ise erusin Olohun, 
awon majemu naa ni ki erusin se afomo ise fun Olohun nikan, 
ki o fi wa oju rere Re nikan, bakannaa ki ise naa wa ni ibamu bi 
ojise Olohun- ki ike ati ola Olohun maa ba a- ti se e. Fun idi eyi, 
gbogbo ise ti ko ba ti ni majemu mejeeji yi ninu ise naa ti baje, 
ko si si iye meji nibi wipe ise awon osebo ti padanu awon 
majemu mejeeji, ninu ki o Je wipe won ko se e nitori Olohun ati 
lati fi wa oju rere Re tabi ki o Je wipe won ko je ki o wa ni ibamu 


pelu bi ojise Olohun ti se e tabi ki mejeeji papo si inu ise naa. 


A o se akiyesi pe ninu aayah yi Olohun nfi ise awon osebo we 
nkan ti o le, ti o si yepere, ti o je wipe ti o ba tuka eniti o ni nkan 


naa ko ni agbara kan lati ko o jo ti yoo fi se anfaani lati ara re. 


Apejuwe aayah yi ni aayah miran ti (OOlohun- ti ola Re ga- ti so 
wipe: (Apeere awon ti won se aigbagbo si Oluwa won (ni pe): 
Awon ise won yoo da bii eeru ti ategun lile fe danu ni oJo iji. 
Won ko ni ni agbara kankan lori ohun ti won se ni ise. Eyi ni 


isina ti o jinna) ÌSuuratu Ibraahima: 18J. 


Bakannaa ni oro Olohun ti o so wipe: (Ati awon ti won se 
aigbagbo, awon ise won da gege bii ahunpeena, ti o wa ni aaye 
kan ti o teju, ti eniti ohungbe ngbe wa nro pe omi ni titi igbati o 


de ibe ko wa ba nkankan nibe, (bayi ni ise alaigbagbo yoo se ri, 


ti o fije wipe nigbati o ku) o ba Olohun nibe, O si se isiro ise re 
ni asepe. Olohun yara ni isiro) IÌSuuratu Nuur: 391. 


Ninu awon anfaani ti a ri ninu aayah yi: 


(I). Kiise erusin Olohun po pupo ko ni o se pataki, ohun ti 
o se pataki ni ki ise naa wa ni ibamu pelu sunna 
ojise Olohun- ki ike ati ola Olohun maa ba a- ki o 
si je nitori (Olohun nikan. 

(2) Gbogbo ise ti alaigbagbo ba se ni ile aye kosi esan 
kankan lori re nitoripe o ti padanu awon majemu ti 


o maa nje ki ise di atewogba ni odo Olohun. 


